

“మధురమైన పిల్లలారా - ఇది సౌభాగ్యవంతమైన కళ్యాణకాలి సంగమ యుగము. ఇందులో

తండ్రి స్వయంగా వచ్చి పతిత భారతదేశాన్ని పావనంగా చేస్తారు ”

ప్రశ్న:- సంగమ యుగములో తండ్రి వచ్చిన వెంటనే ఏ సూచన లభిస్తుంది ?

సమా:- ఈ పురాతన ప్రపంచము అంత్యము కానున్నదనే సూచన అందరికీ లభిస్తుంది, ఎందుకంటే తండ్రి పతిత సృష్టిని అంత్యము చేసేందుకే వస్తారు. అందువలననే వినాశనము సాక్షాత్కారము కూడా అవుతుంది. ఇప్పుడు మీకు నూతన ప్రపంచ వృక్షము ఎదురుగా కనిపిస్తున్నది.

పాట:- మిమ్ములను పొంది మేము విశ్వాన్ని పొందాము,.....(తుమ్ హే పాకే హమ్ నే,.....)

ఓంశాంతి. వాస్తవానికి ఆత్మిక పిల్లలకు ఆత్మిక తండ్రి గుడ్డమార్నింగ్ అని చెప్పాలి ఎందుకంటే తండ్రి రాత్రిని పగలుగా చేసేందుకే వస్తారని పిల్లలకు తెలుసు. ఇది కూడా లెక్కించబడుతుంది. అంతిమ సమయములో కూడా బాబా ఏ సమయములో వస్తారో తిథి-తారీఖులు లేవు. కానీ ఏ సమయములో వచ్చి ఉండవచ్చు. ఖచ్చితంగా 12 గంటలు దాటిన తర్వాత మరో నిమిషము అయ్యి ఉండవచ్చు, అప్పుడు బాబా ఈ శరీరంలో ప్రవేశించి ఉండవచ్చు. ఇది అనంతమైన రాత్రి, అనంతమైన పగలు. తిథి-తారీఖులు చెప్పలేము. నేను వచ్చి రాత్రిని పగలుగా, నరకాన్ని స్వర్గంగా తయారుచేస్తాను అనగా పతిత ప్రపంచాన్ని పావన ప్రపంచంగా తయారుచేస్తానని తండ్రి తన పిల్లలకు మాత్రమే చెప్తారు. శివబాబా రాత్రి పూటే వస్తారని అర్థమవుతుంది. శివరాత్రి అని అంటారు కదా! రాత్రిని పగలుగా పరివర్తన చేసేందుకే వస్తారు. వారికేమైనా జాతకము ఉందా? కృష్ణ జయంతికి కూడా ఏ విధమైన తిథి-తారీఖులు ఏవీ లేవు. ఎందుకనగా అతడిని చాలా దూరంగా తీసుకెళ్లారు. కృష్ణుని జన్మ ఎప్పుడు జరిగిందో ఎవ్వరికీ తెలియదు. సంవత్సరము, తిథి, తారీఖులు ఏవీ లేవు. కేవలం రాత్రిపూట జరుపుకుంటారు. వాస్తవానికి శివబాబా రాత్రిపూటే వస్తారు. శివబాబా రాత్రి అని పిల్లలైన మీరు అంటారు. భారతదేశములోనే శివరాత్రి జరుపుకుంటారు. శివజయంతి అని కూడా అంటారు. కానీ వాస్తవానికి శివజయంతి అని అనరాదు. ఎందుకంటే వారు మరణించరు. మనుష్యులైతే జన్మిస్తారు మళ్ళీ మరణిస్తారు. శివబాబా మరణించనే మరణించరు. అందువలన శివజయంతి అనుట కూడా తప్పు. శివరాత్రి అని అనుట సరి అయినది. శివబాబాయే ఇలా చెప్తారు. ఇతరులెవ్వరూ ఇలా చెప్పలేరు. భలే శివోహమ్ అని అంటారు. కానీ నేను ఎప్పుడు వస్తానో, వచ్చి ఏమి చేస్తానో వారు చెప్పలేరు. ఇప్పుడు అర్ధకల్పము రాత్రి పూర్తి అయ్యి పగలు ప్రారంభమవుతుందని శివబాబా చెప్తారు. ఈ గీతా అధ్యాయము పునరావృతమవుతూ ఉంది. మృత్యువు తుఫాను కూడా ఎదురుగా నిల్చిని ఉంది. పతిత ప్రపంచము కూడా ఉంది. ఇది కలియుగ అంతిమ సమయము. కష్టాలు కూడా ఎదురుగా ఉన్నాయి. ఇది సరిగ్గా అదే మహాభారత యుద్ధము అని భావిస్తారు. శాస్త్రాలలో దీనిని గురించే ప్రాకృతిక ఆపదల ద్వారా పురాతన ప్రపంచము వినాశనమవుతుందని గాయనముంది. కనుక గీతా భగవానుడు తప్పకుండా వచ్చి ఉంటాడు. వచ్చేది కూడా కలియుగము అంతములోనే. సత్యయుగ ప్రథమ రాకుమారుడు మరలా ద్వాపర యుగములో వచ్చుట అసంభవము. మనుష్యులకు 84 శరీరాలు లభిస్తాయి. ప్రతి జన్మలో రూపు రేఖలు మారిపోతాయి. ఒక శరీరాకృతి మరో దానితో

కలవదు. ఇప్పుడు కృష్ణుని పూజిస్తారు, గాయనము చేస్తారు. కానీ అతని ఖచ్చితమైన రూపురేఖలు ఉండవు. వారిని ఫోటో కూడా తీయలేరు. మట్టితో, కాగితముతో చిత్రాన్ని తయారుచేస్తారు. మీరు ధ్యానములోనికి వెళ్లినప్పుడు ఖచ్చితమైన రూపురేఖలు చూడగలుగుతారు. అక్కడ ఫోటో తీయలేరు. మీరాబాయి కృష్ణునితో కలిసి నాట్యము చేసేది, చాలా ప్రసిద్ధి చెందింది. భక్త శిరోమణి అని గాయనము చేయబడింది. కృష్ణుని స్మృతి చేస్తూనే ఆమెకు సాక్షాత్కారము జరిగేది. కృష్ణుని పట్ల చాలా ప్రీతి ఉండేది. సాక్షాత్కారములో చూసేది, కనుకనే పవిత్రముగా ఉండాలనే కోరుకునేది. అక్కడ వికారాలు ఉండవని తెలుసు. కృష్ణుని పట్ల ప్రీతి కలిగిందంటే తప్పక పవిత్రముగా తయారవ్వాలి ఉంటుంది. పతితులు కృష్ణునితో కలవలేరు. మీరాబాయి పావనంగా ఉండేది కనుకనే ఆమె మహిమ చేయబడింది. ఈ రహస్యాలన్నీ బాబాయ్ వివరిస్తారు. భక్తిమార్గములో వారి అల్పకాలిక క్షణభంగురమైన భావనలు పూర్తి అయ్యాయి, సాక్షాత్కారమయ్యింది. ఏ మనోకామనలు ఉంచుకుంటారో, అవి అల్పకాలము కొరకు పూర్తి అవుతాయి. అనేక రకాల దేవతలు మొదలైనవారు ఉన్నారు. వారి సాక్షాత్కారమును కోరుకుంటారు. కనుక ద్రామా ప్లాను అనుసారము వారి మనోకామనలు పూర్తవుతాయి. భక్తిమార్గము కూడా ద్రామాలో నిశ్చితమై ఉంది. వేద శాస్త్రాలను చదివినా, తలలు బద్దలు చేసుకున్నా ముక్తి - జీవన్ముక్తులలోకి వెళ్లేరు. ఇంతకుముందు బనారస్కు వెళ్లి కాశీకల్వట్(కత్తుల బావి)లో దూకితే శివపులికి అనగా ముక్తికి వెళ్తామని భావించేవారు. కానీ అలా వెళ్లేరు. ముక్తికి తీసుకెళ్లేవారు ఒక్క తండ్రి మాత్రమే. వారినే ముక్తి-జీవన్ముక్తిదాత అని అంటారు. ఇతరులెవ్వరూ తీసుకెళ్లేరు. సత్యయుగములో లక్ష్మీ నారాయణుల రాజ్యము ఉన్నప్పుడు జీవన్ముక్తి ఉండేది. జీవన బంధనము ఉండేది కాదు. చాలా కొద్దిమంది మనుష్యులు మాత్రమే ఉండేవారు. ఈ సమయములో ఎన్ని కోట్ల మంది మనుష్యులున్నారు! సత్యయుగములో ఇంతమంది ఉండేవారు కాదు. ఆ సమయంలో మిగిలిన వారందరూ ఎక్కడ ఉండేవారు? ఇప్పుడు మీకు ఇది కూడా తెలిసింది. సృష్టి ఆదిమధ్యాంతాల జ్ఞానము మీకు ఇప్పుడే లభిస్తుంది. రచయిత-రచనల ఆదిమధ్యాంతాలు ఎవ్వరూ తెలుసుకోలేరు. ఇప్పుడు పతిత సృష్టి అంతమవుతుందని మీకు తెలుసు. కలియుగము ఇంకా 40 వేల సంవత్సరాలు నడుస్తుందని వారు భావిస్తారు. కానీ ఇప్పుడు కలియుగము అంతమవుతుందని అప్పుడే తండ్రి వచ్చి పూర్తి జ్ఞానమంతా వినిపిస్తారని మీకు తెలుసు. అత్యంత ఉన్నతమైనవారు భగవంతుడు ఒక్కరే. వారి జన్మ కూడా ఇక్కడే జరుగుతుంది. వారొచ్చేది సంగమ యుగములోనే. అంతేకాకుండా అంతమవుతుందని సూచిస్తారు. వినాశనాన్ని సాక్షాత్కారము కూడా చేయించారు. అర్జునునికి కూడా సాక్షాత్కారమయ్యిందని చూపిస్తారు కదా! పిల్లలైన మీలో కూడా అనేకమంది సాక్షాత్కారమును పొందారు. సమీపానికి వచ్చే కొలది దృశ్యాలు కనిపిస్తాయి. మనుష్యులు ఎక్కడికైనా వెళ్లి తిరిగి ఇంటికి వచ్చినప్పుడు అన్ని విషయాలు జ్ఞాపకము వస్తుంటాయి కదా! మీకు కూడా అనేక సాక్షాత్కారాలు జరుగుతూ ఉంటాయి. ముక్తిధామములోకి వెళ్లి మరలా జీవన్ముక్తిలోకి రావాలి. భారతదేశము విశ్వాధికారిగా ఉండేదని మీకు తెలుసు. తండ్రి చెప్తున్నారు - నేను ప్రతి 5 వేల సంవత్సరాల తర్వాత వచ్చి మీకు రాజయోగమును నేర్పిస్తాను. ఇది భవిష్య నూతన ప్రపంచము కొరకు స్థాపనవుతూ ఉంది. సంగమ యుగములో స్థాపనవుతుంది. బ్రాహ్మణులైన మీరు సంగమ యుగములో ఉన్నారు. వారు శూద్రులు, మీరు బ్రాహ్మణులు, మీరు దేవతలు. ఈ విషయాలు ఏ శాస్త్రాలలోనూ లేవు. సంగమ యుగమని దేనినంటారో మనుష్యులకు

తెలియదు. దీనిని కళ్యాణకాలి మనోహరమైన సంగమ యుగమని అంటారు. ఇప్పటి నుండి పతిత భారతదేశము పావనమవుతుంది. తండ్రి కూడా కళ్యాణకాలియే. వారు భారతదేశములోనే వస్తారు. తండ్రి చెప్తున్నారు - ఇప్పుడు మీ 84 జన్మలు పూర్తి అయ్యాయి. ఇప్పుడు మీరు పతితులుగా ఉన్నారు, ఒక్కరు కూడా పావనంగా లేరు. అందరూ భ్రష్టాచారులే. వికారాలతో జన్మించారు. మీరు శ్రేష్ఠమైన దేవదేవతలుగా ఉండేవారు. తర్వాత క్షత్రియులుగా, వైశ్యులుగా, శూద్రులుగా అయ్యారు. ఇప్పుడు బ్రాహ్మణులుగా అయ్యారు తర్వాత దేవతలుగా అవుతారు. అంత్యములో వచ్చి ప్రజాపిత బ్రహ్మ నోటి ద్వారా స్థాపన చేస్తారు. దేని స్థాపన ? - స్వర్గ స్థాపన, దేవీ దేవతా ధర్మ స్థాపన. ఇక్కడకు మీరు దేవీ దేవతలుగా అయ్యేందుకు, దైవీ గుణాలను ధారణ చేసేందుకు వచ్చారు. ఇక్కడ ఏ వికారులకూ అనుమతించినప్పటికీ పిల్లలైన మీకు తెలుసు. మొట్టమొదట పవిత్రతా ప్రతిజ్ఞ తీసుకోవలసి వస్తుంది. ఒకసారి ప్రతిజ్ఞ చేసి అభిగమిస్తే ఒక్కసారిగా రసాతలములోకి వెళ్లిపోతారు. ఛండాలుని జన్మ తీసుకుంటారు. ఇక్కడ బాబా వద్దకు పతితులెవ్వరూ రాజాలరు. ఒకవేళ బ్రాహ్మణి పారపాటుగా తీసుకుని వచ్చినా వారి పై కూడా చాలా పెద్ద దోషము ఆపాదించబడుతుంది. ఇద్దరూ ఛండాలైపోతారు. పావనముగా కాలేని వారికి ఇక్కడికి వచ్చేందుకు అనుమతి లేదు. వ్యక్తిగతంగా వచ్చి తెలుసుకోవచ్చు. కానీ బాబా సభలో రాజాలరు. ఒకవేళ పారపాటుగా తీసుకొని వస్తే వారికి పెద్ద దెబ్బ తగులుతుంది. చాలామంది వస్తారు. అనంతమైన తండ్రి వద్దకు వెళ్తున్నాము, మనము తప్పకుండా పవిత్రులుగా అవ్వాలని అందరికీ తెలుసు. మీరాబాయి పవిత్రముగా ఉండేది కనుక ఆమెకు ఎంత గౌరవముంది. ఇప్పుడు మీరు జ్ఞానామృతమును తాగిస్తారు అయినా వారు మాకు విషమే కావాలని అంటారు. విషము కొరకు స్త్రీల పై చాలా అత్యాచారాలు చేస్తూ ఉంటారు. ఇక్కడ కృష్ణుని మాటే లేదు. భగవంతుని బదులుగా కృష్ణుని పేరు వేయడం చాలా పెద్ద తప్పు.

తండ్రి తెలిపిస్తున్నారు - భక్తి చేసిన తర్వాత భగవంతుడు వస్తారని భక్తులు చెప్తారు అనగా భక్తి నిష్ఫలమైనట్లే కదా. కానీ ఏమీ అర్థము చేసుకోరు. భారతదేశమే బంగారు యుగముగా ఉండేది. ఇప్పుడు ఇనుపయుగముగా ఉంది. పతితపావనా! రండి అని పిలుస్తారు కూడా అనగా అర్థము పతితులనే కదా. కానీ ఎవరికైనా మీరు నరకవాసులు, పతితులు అని అంటే వారికి ఏమీ అర్థము కాదు. బాబా బుద్ధివంతులుగా చేసినప్పుడు స్వర్గముండేది. ఇప్పుడు బుద్ధి హీనులైనందున నిరుపేదలైపోయారు. దేవీ దేవతల రాజ్యమున్నప్పుడు భారతదేశం చాలా ఉన్నతంగా ఉండేది. స్వర్గముండేదని, లక్ష్మీనారాయణుల రాజ్యముండేదని కూడా అంటారు. తర్వాత శాస్త్రాలలో అక్కడ కూడా రాక్షసులుంటారని వ్రాసేవారు. మనుష్యులు నమ్ముతున్నారు. ఈ శాస్త్రాలు సద్గతినీవ్వవు. తండ్రి వచ్చినప్పుడే సర్వులకు సద్గతి కలుగుతుంది. ఇది రావణ రాజ్యము అందుకే అందరూ రామ రాజ్యము కావాలని కోరుకుంటారు. రావణ రాజ్యము ఎప్పుడు ప్రారంభమవుతుందో ఎవ్వరికీ తెలియదు. జ్ఞాన సాగరులైన తండ్రి అందరినీ సద్గతిలోకి తీసుకెళ్తారు. ఇవి అర్థము చేసుకోవలసిన విషయాలు. ప్రతి ఆత్మకు అవినాశి పాత్ర లభించి ఉంది. ఆత్మ శాంతిధామము నుండి ఈ పృథ్వి పైకి పాత్ర చేసేందుకు వస్తుంది. ఆత్మ కూడా అవినాశి. డ్రామా కూడా అవినాశి. అందులో ఆత్మ అవినాశి పాత్రధారి, పరంధామ నివాసి. 84 జన్మలని మహిమ చేయబడింది. వారు 84 లక్షల జన్మలని అనేస్తారు. పరమాత్మ రాళ్లు-రప్పలలో ఉన్నారని అనుట గ్లాని చేయుటే కదా. తండ్రి వచ్చి భారతదేశానికి ఉపకారము చేసి

స్వర్గముగా తయారుచేస్తారు, రావణుడు వచ్చి అపకారము చేసి నరకంగా చేస్తాడు. ఇది సుఖ-దుఃఖాల ఆట. ఇది ముళ్ల అడవి. తండ్రి వచ్చి ముళ్లను పుష్పాలుగా చేస్తారు. అన్నింటికంటే పెద్ద ముల్లు కామ వికారము. ఇప్పుడు బాబా చెప్తున్నారు - నేను పావనంగా తయారు చేసేందుకు వచ్చాను. పావనులైన వారే పావన ప్రపంచానికి యజమానిగా అవుతారు. తండ్రి సహజ యోగమును నేర్పించేందుకు వచ్చారు. ప్రియతముడైన నన్ను తలంపు చేయమని చెప్తారు. సర్వాత్మలు ఒక్క ప్రియున్నే ప్రేమిస్తున్నాయి. వారు వచ్చి అందరినీ ముక్తిదామానికి తీసుకెళ్తారు. కానీ బాబా చెప్తున్నారు - మీరు పతితులు. పతితులెవ్వరూ వెళ్లేరు. నన్ను పృతి చేస్తే మలినము తొలగిపోతుంది.

ద్రామానుసారము సమయము వచ్చినప్పుడు పిల్లలను పావనంగా చేసేందుకు నేను వస్తాను. ఇది అదే మహాభారత యుద్ధము. మృత్యులోకములో ఇది అంతిమ యుద్ధము. అమరలోకములో యుద్ధము జరగదు. అక్కడ రామరాజ్యముంటుంది, ధర్మాత్మలుంటారు. ఇక్కడ పాపాత్మలున్నారు. పాపాలు చేస్తూనే ఉంటారు. పుణ్యాత్మల ప్రపంచమును స్వర్గమని అంటారు. తండ్రి చెప్తున్నారు - నేను ఒక్క క్షణములో మిమ్ములను ఉన్నతమయ్యే కళలోకి తీసుకెళ్తాను. దీనికి కేవలం ఈ ఒక్క అంతిమ జన్మ మాత్రమే పట్టుంది, దిగ్గజలో 84 జన్మలు పడ్తాయి. కావున బాబా చెప్తున్నారు - లేస్తూ-కూర్చుంటూ నన్ను తలంపు చేయండి. ఈ సాధువులను కూడా ఉద్ధరించడానికి నేను రావలసి వస్తుంది. తమోప్రధాన బుద్ధి గల మనుష్యులు ఏది విన్నా సత్యమని అంటూ ఉంటారు. అంధశ్రద్ధ కదా. దానిని గ్రుడ్డి నమ్మకము అని అంటారు. బొమ్మల పూజ చేస్తూ ఉంటారు. జీవితచరిత్ర గురించి తెలియదు. ఇప్పుడు తండ్రి వచ్చి వీటన్నిటి జ్ఞానమునిస్తారు. దీనిని ఆత్మిక ఆధ్యాత్మిక జ్ఞానము (రూహాని స్పిరిచువల్ నాలెడ్జ్) అని అంటారు. అది శాస్త్రాల సిద్ధాంతము(ఫిలాసఫీ). ఇది కూడా తండ్రియే వచ్చి పిల్లలకు తెలియజేస్తారు. ప్రపంచములో అయితే ఒక్క మనిషికి కూడా పరమపిత పరమాత్మను గురించి యదార్థముగా తెలియదు. మనుష్యులై ఉండి పరమాత్మని తెలుసుకోలేదంటే జంతువుల కంటే హీనమైనవారు. దేవతల ముందుకెళ్లి - మీరు సర్వ గుణ సంపన్నులు,..... అని మహిమ చేస్తారు. అయితే ఇరువురూ మనుష్యులే కదా. కానీ ఇది ముళ్ల అడవి. బాబా మిమ్ములను ముళ్ల నుండి పుష్పాలుగా చేస్తారు. భారతదేశము సత్య ఖండముగా ఉండేది, మళ్లీ రావణుడు వచ్చి అసత్య ఖండముగా తయారుచేస్తారు. సత్యఖండమును తయారుచేయువారు పరమపిత పరమాత్మ. తండ్రియే వచ్చి పరిచయమునిస్తారు. అది కూడా బ్రాహ్మణ పిల్లలకు మాత్రమే పరిచయమునిస్తారు. తర్వాత ఈ జ్ఞానముండదు. పిల్లలైన మీరు యోగబలముతో విశ్వానికి అధికారులుగా అవుతారు. బాహుబలముతో ఎవ్వరికీ ఎప్పుడూ విశ్వాధికారము లభించదు. భారతదేశము ఏదైతే విశ్వానికి అధికారిగా ఉండేదో, అదే ఇప్పుడు భికారిగా అయ్యింది. వెలుపల బోర్డు పై ప్రజాపిత బ్రహ్మకుమారి ఈశ్వరీయ విశ్వవిద్యాలయము అని వ్రాసి ఉన్నా ఇది ఒకే ఈశ్వరీయ పరివారమని మనుష్యులకు అర్థము కాదు. ఎంతమంది బి.కె.లున్నారు! ఇందులో అంధవిశ్వాసము మాటే లేదు. ఇది ఈశ్వరుని ఇల్లు. ఇది కూడా ఒక సంస్థ అని భావిస్తారు. అరే! ఇది పరివారము కదా. కుమార-కుమారీలు,.....అనగా ఇది ఇల్లు అయ్యింది కదా. ఇన్ని ప్రదర్శనీలు చేస్తారు, అర్థం చేయిస్తారు అయినా అర్థం చేసుకోరు. 7 రోజుల కోర్సు తీసుకొని బాగా అర్థం చేసుకుంటే తండ్రి మరలా అనంతమైన వారసత్వమునిచ్చేందుకు వచ్చారని బుద్ధిలో కూర్చుంటుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్థతులు మరియు గుడ్ మాల్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ఉన్నతమైన కళలోకి వెళ్లేందుకు లేస్తూ - కూర్చుంటూ ఒక్క తండ్రి స్మృతిలో ఉండాలి. తండ్రి సమానము అందరికీ ఉపకారము చేయాలి.
2. జ్ఞానావ్యతమును త్రాగాలి, త్రాగించాలి. ముళ్లను పుష్పాలుగా తయారుచేసే సేవ చేయాలి.

**వరదానము :- “ మైపన్ (నాబి) ” ను త్యాగము చేసి సేవలో సదా మునిగి ఉండే**

**త్యాగమూర్తి సేవాధారీ భవ ”**

సేవాధారులు ఎప్పుడైతే మైపన్ ను త్యాగం చేస్తారో, అప్పుడు వారు సేవలో సఫలతను అనుభవం చేస్తారు. నేను సేవ చేస్తున్నాను, నేను సేవ చేశాను అనే సేవా భావమును కూడా త్యాగం చేయాలి. నేను చేయలేదు, చేయించే తండ్రి నాతో చేయించారు అనే భావముండాలి. మైపన్ అనేది బాబా ప్రేమలో లీనమైపోవాలి. ఇటువంటివారినే సేవలో సదా మునిగి ఉండేవారు, త్యాగమూర్తులు, సత్యమైన సేవాధారులు అని అంటారు. చేయించేవారు చేయిస్తున్నారు, మేము కేవలం నిమిత్తంగా ఉన్నాము అని భావించాలి. సేవలో మైపన్ మిక్స్ అవ్వడమనగా బానిసలుగా అగుట. సత్యమైన సేవాధారులలో ఈ సంస్కారము ఉండుటకు వీలు లేదు.

**స్లోగన్ :- “ వ్యర్థాన్ని సమాప్తం చేస్తే సేవ చేసే అవకాశం**

**మీ ముందుకే వచ్చేస్తుంది ”**